

فَارَدْتُ أَنْ أَعْيَّهَا وَكَانَ وَرَاءَهُمْ مَلِكٌ يَأْخُذُ كُلَّ سَقِيلَةٍ
غَصِبًا٦٥ وَأَمَا الْعَلْمُ فَكَانَ أَبُوهُمْ مُؤْمِنُينَ فَخَشِينَا أَنْ يُرْهِقُهُمَا
طَعْيَانًا وَكُفَّرًا٦٦ فَارَدْنَا أَنْ يُبَدِّلَهُمَا رَبَّهُمَا خَيْرًا مِنْهُ رَكُوٰةً
وَأَقْرَبَ رُحْمَةً٦٧ وَأَمَا الْجِدَارُ فَكَانَ لِعَلَمَيْنِ يَتَبَيَّمَيْنِ فِي
الْمَدِينَةِ وَكَانَ تَحْتَهُ كَنْزٌ لَهُمَا وَكَانَ أَبُوهُمْ حَاصِلًا حَلَّا٦٨ فَارَادَ
رَبُّكَ أَنْ يَبْلُغَا أَشْدَّ هُمَّا وَيَسْتَخِرَا كَنْزَهُمَا فِي رَحْمَةٍ مِنْ رَبِّكَ٦٩
وَمَا فَعَلْتُهُ عَنْ أَمْرِيٗ طَلِكَ تَأْوِيلُ مَا لَمْ تَسْطُعْ عَلَيْهِ صَبَرًا٦١٠

مزدوری کرتے تھے۔ میں نے چاہا کہ اسے عیب دار کروں، کیونکہ آگے ایک ایسے بادشاہ کا علاقہ تھا جو ہر کشتی کو زبردستی چھین لیتا تھا۔ رہاوہ لڑکا باتوں کے والدین مومن تھے، میں اندر یہ شہر ہوا کہ یہ لڑکا اپنی سرکشی اور کفر سے ان کو نگ کرے گا، اس لیے ہم نے چاہا کہ ان کا رب اس کے بد لے ان کو ایسی اولاد دے جو اخلاق میں بھی اس سے بہتر ہو اور جس سے صلہ رحمی بھی زیادہ متوقع ہو۔ اور اس دیوار کا معاملہ یہ ہے کہ یہ دوستیم لڑکوں کی ہے جو اس شہر میں رہتے ہیں۔ اس دیوار کے نیچے ان بچوں کے لیے ایک خزانہ محفوظ ہے اور ان کا باپ ایک نیک آدمی تھا۔ اس لیے تمہارے رب نے چاہا کہ یہ دونوں بچے بالغ ہوں اور اپنا خزانہ نکال لیں۔ یہ تمہارے رب کی رحمت کی بنا پر کیا گیا ہے، میں نے کچھ اپنے اختیار سے نہیں کر دیا ہے۔ یہ ہے حقیقت اُن باتوں کی جن پر تم صبر نہ کر سکے۔ [۲۰]

[۲۰] اس قصے میں ایک بڑی پیچیدگی ہے جسے رفع کرنا ضروری ہے۔ حضرت خضر نے یہ تین کام جو کیے ہیں ان میں سے تیسرا کام تو خیر شریعت سے نہیں فکر اتا، مگر پہلے دونوں کام یقیناً اُن احکام سے متصادم ہوتے ہیں جو ابتدائے عہد انسانیت سے آج تک تمام شرائع الہیہ میں ثابت رہے ہیں۔ کوئی شریعت بھی کسی انسان کو یہ اجازت نہیں دیتی کہ وہ کسی کی مملوکہ چیز کو خراب کر دے، اور کسی تنفس کو بے قصور قتل کر دے۔ حتیٰ کہ اگر کسی انسان کو بطريق الہام بھی یہ معلوم ہو جائے کہ ایک کشتی کو آگے جا کر ایک غاصب چھین لے گا، اور فلاں لڑکا بڑا ہو کر سرکش اور کافر نکلے گا، تب بھی اس کے لیے خدا کی بھی ہوئی شریعتوں میں سے کسی شریعت کی رو سے یہ جائز نہیں ہے کہ وہ اپنے اس الہامی علم کی بنا پر کشتی میں چھید کر دے اور ایک بے گناہ لڑکے کو مار دے۔ اس کے جواب میں یہ کہنا کہ حضرت خضر نے یہ دونوں کام اللہ کے حکم سے کیے تھے، فی الواقع اس پیچیدگی کو کچھ بھی رفع نہیں کرتا۔ سوال یہ نہیں ہے کہ حضرت خضر نے یہ کام کس کے حکم سے کیے تھے۔ ان کا حکم الہی سے ہونا تو بالیقین ثابت ہے کیونکہ حضرت خضر خود فرماتے ہیں کہ ان کے یہ افعال ان کے اختیاری نہیں ہیں بلکہ اللہ کی رحمت ان کی محرک ہوئی ہے، اور اس کی تصدیق اللہ تعالیٰ خود فرمائکا ہے کہ حضرت خضر کو اللہ کی طرف سے ایک علم خاص حاصل تھا۔ پس یہ امر تو ہر شک و شبہ سے بالاتر ہے کہ یہ کام اللہ کے حکم سے کیے گئے تھے۔ مگر اصل سوال جو یہاں پیدا ہوتا ہے وہ یہ ہے کہ اللہ

کے ان احکام کی نوعیت کیا تھی؟ ظاہر ہے کہ یہ تشریعی احکام نہ تھے، کیونکہ شرائع الہیہ کے جو بنیادی اصول قرآن اور اس سے پہلے کی کتب آسمانی سے ثابت ہیں ان میں کبھی کسی انسان کے لیے یہ گنجائش نہیں رکھی گئی کہ وہ بلاشبہ جرم کسی دوسراے انسان کو قتل کر دے۔ اس لیے لاموالہ یہ مانتا پڑے گا کہ یہ احکام اپنی نوعیت میں اللہ تعالیٰ کے ان تکونی احکام سے مشابہت رکھتے ہیں جن کے تحت دنیا میں ہر آن کوئی بیمارڈا لاجاتا ہے اور کوئی تندروست کیا جاتا ہے، کسی کوموت دی جاتی ہے اور کسی کوزندگی سے نواز اجاتا ہے، کسی کوتباہ کیا جاتا ہے اور کسی پر نعمتیں نازل کی جاتی ہیں۔ اب اگر یہ تکونی احکام ہیں تو ان کے مخاطب صرف فرشتے ہی ہو سکتے ہیں جن کے بارے میں شرعی جواز و عدم جواز کا سوال ہی پیدا نہیں ہوتا، کیونکہ وہ اپنے ذاتی اختیار کے بغیر صرف اور امر الہی کی تعییل کرتے ہیں۔ رہا انسان، تو خواہ وہ بلا ارادہ کسی تکونی حکم کے نفاذ کا ذریعہ بنے، اور خواہ الہاما اس طرح کا کوئی غیری علم اور حکم پا کر اس پر عمل درآمد کرے، بہر حال وہ گنہ گار ہونے سے نہیں نفع سکتا اگر وہ کام جو اس نے کیا ہے کسی حکم شرعی سے مکررا تا ہو۔ اس لیے کہ انسان بحیثیت اس کے کہہ انسان ہے، احکام شرعیہ کا مکلف ہے اور اصول شریعت میں کہیں یہ گنجائش نہیں پائی جاتی کہ کسی انسان کے لیے محض اس بنا پر احکام شرعیہ میں سے کسی حکم کی خلاف ورزی جائز ہو کر اسے بذریعہ الہام اس خلاف ورزی کا حکم ملا ہے اور بذریعہ علم غیب اس خلاف ورزی کی مصلحت بتائی گئی ہے۔

یہ ایک ایسی بات ہے جس پر نہ صرف تمام علامے شریعت متفق ہیں، بلکہ اکابر صوفیہ بھی بالاتفاق یہی بات کہتے ہیں۔ چنانچہ علامہ آلوی نے تفصیل کے ساتھ عبد الوہاب شعرانی، مجی الدین ابن عربی، مجدد الف ثانی، شیخ عبدالقار جیلانی، جنید بغدادی، هنزی سقطی، ابو الحسین النوری، ابو سعید الحنفی، ابو العباس احمد الدینوری اور امام غزالی رحمہم اللہ میں نامور بزرگوں کے قول نقل کر کے یہ ثابت کیا ہے کہ اہل تصوف کے نزدیک بھی کسی ایسے الہام پر عمل کرنا خود صاحب الہام تک کے لیے جائز نہیں ہے جو حصہ شرعی کے خلاف ہو۔ (روح المعانی، ج ۱۲، ص ۱۸، ۱۹)

اب کیا ہم یہ مان لیں کہ اس قاعدة کیلئے سے صرف ایک انسان مستثنی کیا گیا ہے اور وہ ہیں حضرت خضر؟ یا یہ سمجھیں کہ حضرت خضر کوئی انسان نہ تھے بلکہ اللہ کے ان بندوں میں سے تھے جو میثت الہی کے تحت (ذکر شریعت الہی کے تحت) کام کرتے ہیں؟

پہلی صورت کو ہم تسلیم کر لیتے اگر قرآن بالفاظ صریح یہ کہہ دیتا کہ وہ ”بندہ“ جس کے پاس حضرت موسیٰ اس تربیت کے لیے بھیجے گئے تھے، انسان تھا۔ لیکن قرآن اس کے انسان ہونے کی تصریح نہیں کرتا بلکہ صرف عبداً مِنْ عبادنا (ہمارے بندوں میں سے ایک بندہ) کے الفاظ بولتا ہے کہ اس بندے کے انسان ہونے کو مستلزم نہیں ہیں، قرآن مجید میں متعدد جگہ فرشتوں کے لیے بھی یہ لفظ استعمال ہوا ہے، مثال کے طور پر ملاحظہ ہو سورہ انبیاء، آیت ۲۶۔ اور سورہ زخرف، آیت ۱۹۔ پھر کسی صحیح حدیث میں نبی ﷺ سے بھی کوئی ایسا ارشاد منقول نہیں ہے جس میں صراحت کے ساتھ حضرت خضر کو نوع انسانی کا ایک فرد قرار دیا گیا ہو۔ اس باب میں ممتد ترین روایات وہ ہیں جو عن سعید بن جبیر، عن ابن عباس، عن ابی بن کعب، عن رسول اللہ ﷺ کی سند سے ائمہ حدیث کو پیچھی ہیں۔ ان میں حضرت خضر کے لیے صرف رُجُل کا لفظ آیا ہے، جو اگرچہ مرد انسانوں کے لیے استعمال ہوتا ہے مگر انسانوں کے لیے مخصوص نہیں ہے۔ چنانچہ خود قرآن میں یہ لفظ جنوں کے لیے مستعمل ہو چکا ہے جیسا کہ سورہ جن میں ارشاد ہوا ہے: وَإِنَّهُ كَانَ رِجَالًا مِنَ الْأَنْسَابِ يَعُوذُونَ بِرِجَالٍ مِنَ الْجِنِّ۔ نیز یہ ظاہر ہے کہ جن یا فرشتہ کوئی اور غیر مردی وجود جب انسانوں کے سامنے آئے گا تو انسانی شکل ہی میں آئے گا اور اس حالت میں اس کو بشریا انسان ہی کہا جائے گا۔ حضرت مریمؑ کے سامنے جب فرشتہ آیا تھا تو قرآن اس واقعہ کو یوں بیان کرتا ہے کہ فَتَمَلَّ لَهَا بَشَرًا سَوْيًا پس نبی ﷺ کا یہ ارشاد کہ ”وہاں انہوں نے ایک مرد کو پیا“، حضرت خضر کے انسان ہونے پر صریح دلالت نہیں کرتا۔ اس کے بعد ہمارے لیے اس پیچیدگی کو فتح کرنے کی صرف یہی ایک صورت باقی رہ جاتی ہے کہ ہم ”حضر“ کو انسان نہ مانیں بلکہ فرشتوں میں سے، یا اللہ کی کسی اور ایسی مخلوق میں سے سمجھیں جو شرائع کی مکلف نہیں ہے بلکہ کارکاہ میثت کی کارکن ہے۔ معتقد میں میں سے بھی بعض لوگوں نے یہ رائے ظاہری کی ہے جسے ابن کثیر نے اپنی تفسیر میں ماؤردی کے حوالہ سے نقل کیا ہے۔

وَيَسْأَلُونَكَ عَنْ ذِي الْقَرْنَيْنِ قُلْ سَأَتْلُو عَلَيْكُمْ مِّنْهُ ذِكْرًا

اور اے نبی، یہ لوگ تم سے ذوالقرنین کے بارے میں پوچھتے ہیں۔^[۶۱] ان سے کہو، میں اس کا کچھ حال تم کو

سناتا ہوں۔^[۶۲]

[۶۱] وَيَسْأَلُونَكَ عَنْ ذِي الْقَرْنَيْنِ کا عطف لامالہ بچھلے قصے ہی پر ہے۔ اس سے خود خود یا اشارہ لکھتا ہے کہ قصہ مسویٰ و خضر بھی لوگوں کے سوال ہی کے جواب میں سنایا گیا ہے اور یہ بات ہمارے اس قیاس کی تائید کرتی ہے کہ اس سورے کے یہ تینوں اہم قصے دراصل کفار مکہ نے اہل کتاب کے مٹورے سے امتحاناً دریافت کیے تھے۔

[۶۲] یہ مسئلہ قدیم زمانے سے اب تک مختلف فیروزہ ہے کہ یہ ”ذوالقرنین“ جن کا یہاں ذکر ہو رہا ہے، کون تھا۔ قدیم زمانے میں بالعموم مفسرین کا میلان سکندر کی طرف تھا، لیکن قرآن میں اس کی جو صفات و خصوصیات بیان کی گئی ہیں وہ مشکل ہی سے سکندر پر چھپا ہوتی ہے۔ جدید زمانے میں تاریخی معلومات کی بناء پر مفسرین کا میلان زیادہ تراہیان کے فرماں رو اخورس (خرس یا سامرس) کی طرف ہے۔ اور یہ نسبتاً زیادہ قرین قیاس ہے، مگر بہر حال ابھی تک یقین کے ساتھ کسی شخصیت کو اس کا مصدقہ نہیں تھہرا یا جاسکتا۔

قرآن مجید جس طرح اس کا ذکر کرتا ہے اس سے ہم کو چار باتیں وضاحت کے ساتھ معلوم ہوتی ہیں:

(۱) اس کا لقب ذوالقرنین (لغوی معنوی ”دو سینگوں والا“) کم از کم یہودیوں میں، جن کے اشارے سے کفار نے اس کے بارے میں نبی ﷺ سے سوال کیا تھا، ضرور معروف ہونا چاہیے۔ اس لیے لامالہ ہمیں یہ معلوم کرنے کے لیے اسرائیلی لڑپر کی طرف رجوع کرنا پڑے گا کہ وہ ”دو سینگوں والے“ کی حیثیت سے کس شخصیت پر سلطنت کو جانتے تھے۔

(۲) وہ ضرور کوئی بڑا فرماں رو اور فاتح ہونا چاہیے جس کی فتوحات مشرق سے مغرب تک پہنچ ہوں، اور تیری جانب شمال یا جنوب میں وسیع ہوئی ہوں۔ ایسے شخصیتیں نزول قرآن سے پہلے چند ہی گزری ہیں اور لامالہ ان ہی میں سے کسی میں اس کی دوسری خصوصیات ہمیں تلاش کرنی ہوں گی۔

(۳) اس کا مصدقہ ضرور کوئی ایسا فرماں رو ہونا چاہیے جس نے اپنی مملکت کو یاجون و ماجون کے حملوں سے بچانے کے لیے کسی پہاڑی درتے پر ایک مشتمل کوئی دیوار بنائی ہو۔ اس علامت کی تحقیق کے لیے ہمیں یہ بھی معلوم کرنا ہو گا کہ یاجون و ماجون سے مراد کون ہی تو میں ہیں، اور پھر یہ بھی دیکھنا ہو گا کہ ان کے علاقے سے متصل کون ہی ایسی دیوار کیجی دنیا میں بنائی گئی ہے اور وہ کس نے بنائی ہے۔

(۴) اس میں مذکورہ بالا خصوصیات کے ساتھ ایک خصوصیت بھی پائی جانی چاہیے کہ وہ خدا پرست اور عادل فرماں رو ہو، کیوں کہ قرآن یہاں سب سے بڑھ کر اس کی اسی خصوصیت کو نمایاں کرتا ہے۔

ان میں سے پہلی علامات آسانی کے ساتھ خورس پر چھپاں کی جاسکتی ہے، کیوں کہ بائبل کے صحیفہ دانیٰ ایل میں دانیال علیہ السلام نبی کا جنوب بیان کیا گیا ہے اس میں وہ یونانیوں کے عروج سے قبل میڈیا اور فارس کی متعدد سلطنت کو ایک مینڈھے کی شکل میں دیکھتے ہیں۔ جس کے دو سینگ تھے۔ یہودیوں میں اس ”دو سینگوں والے“ کا بڑا چھچا تھا کیوں کہ اسی کی تکرے آخراً بابل کی سلطنت کو پاش پاش کیا اور بنی اسرائیل کو اسی سے نجات دلائی۔ (سورہ نبی اسرائیل حاشیہ ۸) دوسری علامت بڑی حد تک اس پر چھپاں ہوتی ہے، مگر پوری طرح نہیں۔ اس کی فتوحات بلاشبہ مغرب میں ایشیائے کوچک اور شام کے سواحل تک اور مشرق میں باختر (بلخ) تک وسیع ہوئیں، مگر شمال یا جنوب میں اس کی بڑی مہم کا سراغ ابھی تک تاریخ سے نہیں ملا ہے، حالانکہ قرآن صراحت کے ساتھ ایک تیری مہم کا بھی ذکر کرتا ہے۔ تاہم اس مہم کا پیش آنا بعید از قیاس نہیں ہے، کیونکہ تاریخ کی رو سے خورس کی سلطنت شمال میں کا کیشیا (قفقاز) تک وسیع تھی۔

إِنَّا مَكَّاَلَهُ فِي الْأَرْضِ وَأَتَيْنَاهُ مِنْ كُلِّ شَيْءٍ سَبَبًا لِّفَاتَّعَ
سَبَبًا حَتَّىٰ إِذَا بَلَغَ مَغْرِبَ الشَّمْسِ وَجَدَهَا تَغْرُبُ فِي عَيْنٍ
حَمِئَةٍ وَوَجَدَ عِنْدَهَا قَوْمًا هُنَّ قُلْنَاءِ الْقَرْنَيْنِ إِنَّمَا أَنْ شَعْدَابَ

ہم نے اس کو زمین میں اقتدار عطا کر رکھا تھا اور اسے ہر قسم کے اسباب و وسائل بخشنے تھے۔ اس نے (پہلے مغرب کی طرف ایک ہمکا) سرو سامان کیا۔ حتیٰ کہ جب وہ غروب آفتاب کی حد تک پہنچ گیا [۲۳] تو اس نے سورج کو ایک کالے پانی میں ڈوبتے دیکھا [۲۴] اور وہاں اُسے ایک قوم ملی۔ ہم نے کہا ”اے ذوالقرنین، تجھے یہ مقدرت بھی حاصل ہے کہ ان کو تکلیف

تیری عالمت کے بارے میں یہ تو قریب قریب تحقیق ہے کہ یاد جو ماجنون سے مراد وہ اور شماں چین کے وہ قبائل ہیں جو تاری منگولی، ہن اور سیخین وغیرہ ناموں سے مشہور ہیں اور قدیم زمانے سے متعدد ممالک پر حملہ کرتے رہے ہیں۔ نیز یہ بھی معلوم ہے کہ ان کے حملوں سے بچنے کے لیے قفقاز کے جنوبی علاقے میں در بند اور داریاں کے استحکامات تعمیر کیے گئے تھے۔ لیکن یہ ابھی تک ثابت نہیں ہو سکا ہے کہ خورس ہی نے یہ استحکامات تعمیر کیے تھے۔

آخری علامت قدیم زمانے کے معروف فاتحوں میں اگر کسی پر چیپاں کی جاسکتی ہے تو وہ خورس ہی ہے۔ کیونکہ اس کے دشمنوں تک نے اس کے عدل کی تعریف کی ہے اور باعیشل کی کتاب عمر را اس بات پر شاہد ہے کہ وہ ضرور ایک خدا پرست اور خدا ترس بادشاہ تھا جس نے بنی اسرائیل کو ان کی خدا پرستی ہی کی بنا پر بابل کی اسیری سے رہا کیا اور اللہ وحدہ لا شریک کی عبادت کے لیے بیت المقدس میں دوبارہ بیکل سلیمانی کی تعمیر کا حکم دیا۔

اس بنا پر ہم یہ تو ضرور تسلیم کرتے ہیں کہ زوال قرآن سے پہلے جتنے مشہور فاتحین عالم گزرے ہیں ان میں سے خورس ہی کے اندر ”ذوالقرنین“ کی علامات زیادہ پائی جاتی ہیں، لیکن قیمن کے ساتھ اسی کو ذوالقرنین قرار دے دینے کے لیے ابھی مزید شہادتوں کی ضرورت ہے۔ تاہم دوسرا کوئی فاتح قرآن کی بتائی ہوئی علامات کا اتنا بھی مصدق انہیں ہے جتنا خورس ہے۔

تاریخی بیان کے لیے صرف اتنا ذکر کافی ہے کہ خورس ایک ایرانی فرماءں روا تھا جس کا عروج ۵۲۹ قم کے قریب زمانے میں شروع ہوا۔ اس نے چند سال کے عرصے میں میدیا (اوجبال) اور لیڈیا (ایشیائے کوچک) کی سلطنتوں کو مختصر کرنے کے بعد ۵۳۹ قم میں بابل کو بھی فتح کر لیا جس کے بعد کوئی طاقت اس کے راستے میں مراہم نہیں رہی۔ اس کی فتوحات کا سلسلہ سندھ اور صنڈ (موجودہ ترکستان) سے لے کر ایک طرف مصر اور لیڈیا تک، اور دوسری طرف تھریں اور مقدونیہ تک وسیع ہو گیا اور شماں میں اس کی سلطنت قفقاز (کاکیشیا) اور خوارزم تک پھیل گئی۔ عملاً اس وقت کی پوری مہندب دنیا اس کی تابع فرمان تھی۔

[۲۳] غروب آفتاب کی حد سے مراد، جیسا کہ اہن کثیر نے لکھا ہے: اقصیٰ ماہیسلک فیه من الارض من ناحية المغرب ہے نہ کہ آفتاب غروب ہونے کی جگہ۔ مراد یہ کہ وہ مغرب کی جانب ملک پر ملک فتح کرتا ہوا خشکی کے آخری سر تک پہنچ گیا جس کے آگے سمندر تھا۔

[۲۴] یعنی وہاں غروب آفتاب کے وقت ایسا محسوس ہوتا تھا کہ سورج سمندر کے سیاہی مائل گردے پانی میں ڈوب رہا ہے۔ اگر فی الواقع ذوالقرنین سے مراد خورس ہی ہو تو یہ ایشیائے کوچک کا مغربی ساحل ہو گا جہاں جراحتیں چھوٹی خلیجوں کی شکل اختیار کر لیتا ہے۔ اس قیاس کی تائید بات بھی کرتی ہے کہ قرآن یہاں بحر کے بجائے عین کا لفظ استعمال کرتا ہے جو سمندر کے بجائے جھیل یا خلیج ہی پر زیادہ صحیح کے ساتھ ہو جاسکتا ہے۔

وَإِمَّا أَنْ تَشْخَذَ فِيهِمْ حُسْنًا ۝ قَالَ أَمَّا مَنْ ظَلَمَ فَسَوْفَ
نُعَذِّبُهُ ثُمَّ يُرَدُّ إِلَى رَبِّهِ فَيُعَذِّبُهُ عَذَابًا كُرَّا ۝ وَأَمَّا مَنْ
أَمَنَ وَعَمِلَ صَالِحًا فَلَهُ جَزَاءٌ حُسْنٌ ۝ وَسَنَقُولُ لَهُ مِنْ أَمْرِنَا
يُسَرَّا ۝ ثُمَّ أَتَيْنَاهُ سَبَبًا ۝ حَتَّىٰ إِذَا بَلَغَ مَطْلَعَ الشَّمْسِ وَجَدَهَا
مَطْلَعٌ عَلَى قَوْمٍ لَمْ يَجْعَلْ لَهُمْ مِنْ دُونِهَا سُرَّا ۝ كَذَلِكَ وَقَدْ
أَحْطَنَا بِمَا لَدُّهُ خُبْرًا ۝ ثُمَّ أَتَيْنَاهُ سَبَبًا ۝ حَتَّىٰ إِذَا بَلَغَ بَيْنَ

پہنچائے اور یہ بھی کہ ان کے ساتھ نیک رویہ اختیار کرے۔ [۶۵] اس نے کہا، ”جو ان میں سے ظلم کرے گا، ہم اس کو سزا دیں گے، پھر وہ اپنے رب کی طرف پلٹایا جائے گا اور وہ اسے اور زیادہ سخت عذاب دے گا۔ اور جو ان میں سے ایمان لائے گا اور نیک عمل کرے گا اس کے لیے اچھی جزا ہے۔ اور ہم اس کو زم احکام دیں گے۔“

پھر اس نے (ایک دوسری مہم کی) تیاری کی یہاں تک کہ طلوع آفتاب کی حد تک جا پہنچا۔ وہاں اس نے دیکھا کہ سورج ایک ایسی قوم پر طلوع ہو رہا ہے جس کے لیے دھوپ سے بچنے کا کوئی سامان ہم نے نہیں کیا ہے۔ [۶۶] یہ حال تھا ان کا، اور ذوالقرنین کے پاس جو کچھ تھا اسے ہم جانتے تھے۔

پھر اس نے (ایک اور مہم کا) سامان کیا یہاں تک کہ جب دوپہاڑوں کے درمیان پہنچا۔ [۶۷]

[۶۵] ضروری نہیں ہے کہ اللہ تعالیٰ نے یہ بات براہ راست وحی یا الہام کے ذریعہ ہی سے ذوالقرنین کو خطاب کر کے فرمائی ہو، حتیٰ کہ اس سے ذوالقرنین کا نبی یا محدث ہونا لازم آئے۔ بلکہ یہ ارشاد زبان حال کے واسطے سے بھی ہو سکتا ہے، اور یہی قرین قیاس ہے۔ ذوالقرنین اس وقت فتح یا بھر کر اس علاقے پر قابض ہوا تھا۔ مفتوح قوم اس کے بس میں تھی۔ اللہ نے اس صورت حال میں اس کے ضمیر کے سامنے یہ سوال رکھ دیا کہ یہ تیرے امتحان کا وقت ہے۔ یہ قوم تیرے آگے بے بس ہے۔ تو ظلم کرنا چاہے تو کر سکتا ہے، اور شرافت کا سلوک کرنا چاہے تو یہ بھی تیرے اختیار میں ہے۔

[۶۶] یعنی وہ ممالک فتح کرتا ہو امریق کی جانب ایسے علاقے تک پہنچ گیا جہاں مہذب دنیا کی سرحد ختم ہو گئی تھی اور آگے ایسی وحشی قوموں کا علاقہ تھا جو عمارتیں بنانا تو درکثیر نہیں بنانا تک نہ جانتی تھیں۔

[۶۷] چونکہ آگے یہ ذکر آ رہا ہے کہ ان دونوں پہاڑوں کے اس طرف یا جوں ماجوں کا علاقہ تھا، اس لیے لامحالہ ان پہاڑوں سے مراد کیشیا کے وہ پہاڑی سلسلے ہی ہو سکتے ہیں جو بحر خزر (کپسین) اور بحر اسود کے درمیان واقع ہیں۔

السَّلَّدِينَ وَجَدَ مِنْ دُوْنِهِمَا قَوْمًا لَا يَكَادُونَ يَفْقَهُونَ قَوْلًا ۝
 قَالُوا يَا أَيُّهَا الْقَرْنَيْنِ إِنَّ يَأْجُوجَ وَمَا جُوْجَ مُفْسِدُونَ فِي الْأَرْضِ فَهُلْ
 نَجْعَلُ لَكَ حَرْجًا عَلَىٰ أَنْ تَجْعَلَ بَيْنَنَا وَبَيْنَهُمْ سَدًا ۝ قَالَ مَا
 مَكَّنْتِ فِيهِ رَبِّيْ خَيْرٌ فَإِعْنُوْنِي بِقُوَّةِ أَجْعَلُ بَيْنَكُمْ وَبَيْنَهُمْ
 رَدْمَانٌ أَتُؤْنِي زُبُرَ الْحَدِيدِ حَتَّىٰ إِذَا سَأَوْيَ بَيْنَ الصَّدَفَيْنِ
 قَالَ انْفُخُوهُ حَتَّىٰ إِذَا جَعَلَهُ نَارًا لَقَالَ أَتُؤْنِي أَفْرِغُ عَلَيْهِ قُطْرًا ۝
 فَمَا أَسْطَاعُوا أَنْ يَظْهَرُوا وَمَا أَسْتَطَاعُوا لَهُ نَقْبًا ۝ قَالَ

تو اسے ان کے پاس ایک قوم ملی جو مشکل ہی سے کوئی بات سمجھتی تھی۔ [۲۸] ان لوگوں نے کہا کہ ”اے ذوالقرنین، یا جوج اور ماجوج“ اس سرزمیں میں فساد پھیلاتے ہیں۔ تو کیا ہم تجھے کوئی نیکس اس کام کے لیے دیں کہ تو ہمارے اور ان کے درمیان ایک بند تعیر کر دے؟“ اس نے کہا ”جو کچھ میرے رب نے مجھے دے رکھا ہے وہ بہت ہے۔ تم بس محنت سے میری مدد کرو، میں تمہارے اور ان کے درمیان بند بنائے دیتا ہوں۔“ [۲۹] مجھے لوہے کی چادریں لا دو،“ آخر جب دونوں پہاڑوں کے درمیانی خلا کو اس نے پاٹ دیا تو لوگوں سے کہا کہ اب آگ دہ کاؤ۔ حتیٰ کہ جب (یہ آہنی دیوار) بالکل آگ کی طرح سرخ کر دی تو اس نے کہا ”لاؤ، اب میں اس پر پکھلا ہو اتنا بنا اندیلوں گا۔“ (یہ بند ایسا تھا کہ) یا جوج و ماجوج اس پر چڑھ کر بھی نہ آسکتے تھے اور اس میں نقب لگانا ان کے لیے اور بھی مشکل تھا۔ ذوالقرنین نے کہا

[۲۸] یعنی اس کی زبان ذوالقرنین اور اس کے ساتھیوں کے لیے قریب قریب بالکل اجنبی تھی۔ سخت وحشی ہونے کے سب سے نہ کوئی ان کی زبان سے واقف تھا اور نہ وہ کسی غیر زبان سے واقف تھے۔

[۲۹] یا جوج ماجوج سے مراد، جیسا کہ اوپر حاشیہ نمبر ۲۶ میں اشارہ کیا جا چکا ہے، ایشیا کے شمال مشرقی علاقے کی وہ قومیں ہیں جو قدیم زمانے سے متعدد ممالک پر غارت گرانے حملے کرتی رہی ہیں اور جن کے سیالاب و قتفاً فتناً اٹھ کر ایشیا اور یورپ، دونوں طرف رخ کرتے رہے ہیں۔ بائبل کی کتاب پیدائش (باب: ۱۰) میں ان کو حضرت نوحؐ کے بیٹے یافث کی نسل میں شمار کیا گیا ہے، اور یہی بیان مسلمان مؤرخین کا بھی ہے۔ حرثی ایل کے صحیحے (باب ۳۸ و ۳۹) میں ان کا علاقہ روس اور توبول (موجودہ توباسک) اور مسک (موجودہ ماسکو) بتایا گیا ہے۔ اسرائیلی مؤرخ یوسفوس اُن سے مراد تھیں قوم لیتا ہے جس کا علاقہ برا سود کے شمال اور مشرق میں واقع تھا۔ جیرود کے بیان کے مطابق ماجوج کا کیشیا کے شمال میں بحر خوار کے قریب آباد تھے۔

[۳۰] یعنی فرمائیا ہوئے کی حیثیت سے میرا یہ فرض ہے کہ اپنی رعایا کو غارت گروں کے حملے سے بچاؤں۔ اس کام کے لیے تم پر کوئی الگ نیکس لگانا میرے لیے جائز نہیں ہے۔ ملک کا جو نزد ان اللہ تعالیٰ نے میرے حوالے کیا ہے وہ اس خدمت کے لیے کافی ہے۔ البتہ با تھ پاؤں کی محنت سے تم کو میری مدد کرنی ہو گی۔

هَذَا رَحْمَةٌ مِّنْ رَّبِّيْ حَفَّاْ فَإِذَا جَاءَ وَعْدُ رَبِّيْ جَعَلَهُ دَكَّاءً وَكَانَ
وَعْدُ رَبِّيْ حَقًا ۝ وَتَرَكَنَا بَعْضَهُمْ يُوْمِدِيْهُوْجُ فِي بَعْضٍ وَنُفْخَ
فِي الصُّورِ فَجَمَعْنَاهُمْ جَمِيعًا ۝ وَعَرَضْنَا جَهَنَّمَ يُوْمِدِيْلِكَفِرِيْنَ
عَرَضًا ۝ إِلَيْذِيْنَ كَانَتْ أَعْيُنَهُمْ فِي غِطَاءٍ عَنْ ذَكْرِيْ وَكَانُوا
لَا يَسْتَطِيْعُونَ سَمِيعًا ۝ أَفَحَسِبَ الَّذِيْنَ كَفَرُوا أَنْ يَتَّخِذُوا

[۴۱] ”یہ میرے رب کی رحمت ہے۔ مگر جب میرے رب کے وعدے کا وقت آئے گا تو وہ اس کو پیوند خاک کر دے گا،“ [۴۲]
اور میرے رب کا وعدہ برحق ہے۔“

اور اس روز [۴۳] ہم لوگوں کو چھوڑ دیں گے کہ (سمندر کی موجودوں کی طرح) ایک دوسرے سے گھنٹہم گھنٹہما ہوں
اور صور پھونک جائے گا اور ہم سب انسانوں کو ایک ساتھ جمع کریں گے۔ اور وہ دن ہو گا جب ہم جہنم کو کافروں کے
سامنے لائیں گے، ان کافروں کے سامنے جو میری نصیحت کی طرف سے اندھے بنے ہوئے تھے اور کچھ سننے کے لیے
تیار ہی نہ تھے۔ تو کیا [۴۴] یہ لوگ، جنہوں نے کفر اختیار کیا ہے، یہ خیال رکھتے ہیں کہ مجھے چھوڑ کر میرے بندوں کو اپنا

[۴۵] یعنی اگرچہ میں نے اپنی حد تک انتہائی مسکم دیا تو تیر کی ہے، مگر یہ لازم نہیں ہے۔ جب تک اللہ کی مرضی ہے، یہ قائم رہے گی، اور
جب وہ وقت آئے گا جو اللہ نے اس کی تباہی کے مقدار کر رکھا ہے تو پھر اس کو پارہ پارہ ہونے سے کوئی چیز نہ بچا سکے گی۔ ” وعدے کا وقت“ ذمہ دینی
لفظ ہے۔ اس سے مراد اس دیوار کی جای کا وقت بھی ہے اور وہ ساعت بھی جو اللہ نے ہر چیز کی موت اور فنا کے لیے مقرر فرمادی ہے، یعنی قیامت۔

[۴۶] یہاں پہنچ کر ذوالقرنین کا قصہ شتم ہو جاتا ہے۔ یہ قصہ اگرچہ کفار ملکہ کے امتحانی سوال پر سنایا گیا ہے، مگر قصہ اصحاب کہف
اور قصہ موسیٰ و خضر کی طرح اس کو بھی قرآن نے اپنے قاعدے کے مقابل اپنے مدعای کے لیے پوری طرح استعمال کیا ہے۔ اس میں بتایا گیا
ہے کہ ذوالقرنین جن کی عظمت کا حال تم نے اہل کتاب سے سنائے، مھل ایک فاتح ہی نہ تھا، بلکہ تو حید اور آخوند کا قائل تھا، عدل و انصاف
اور فیاضی کے اصولوں پر عامل تھا، اور تم لوگوں کی طرح نہم ظرف نہ تھا کہ ذرا سی سرداری ملی اور سمجھ بیٹھ کر ہم چومن دیگرے نہیں۔

[۴۷] یعنی قیامت کے روز۔ ذوالقرنین نے جو اشارہ قیامت کے وعدہ برحق کی طرف کیا تھا اسی کی مناسبت سے یہ فقرے ان
کے قول پر اضافہ کرتے ہوئے ارشاد فرمائے جا رہے ہیں۔

[۴۸] یہ پوری سورت کا خاتمه کلام ہے، اس لیے اس کی مناسبت ذوالقرنین کے قصے میں نہیں بلکہ سورۃ کے مجموعی مضمون میں
تلash کرنی چاہیے۔ سورۃ کا مجموعی مضمون یہ ہے کہ نبی ﷺ اپنی قوم کو شرک چھوڑ کر تو حید اختیار کرنے اور دنیا پرستی چھوڑ کر آخوند پر یقین
لانے کی دعوت دے رہے تھے۔ مگر قوم کے بڑے بڑے سردار اپنی دولت اور شوکت و حشمت کے زعم میں نہ صرف آپ کی اس دعوت کو رد
کر رہے تھے، بلکہ ان چند راستی پسند انسانوں کو بھی، جنہوں نے یہ دعوت قبول کر لی تھی، ظلم و تم اور تحریر و تذليل کا نشانہ بنا رہے تھے۔ اس پر
وہ ساری تقریر کی گئی جو شروع سورہ سے یہاں تک چلی آ رہی ہے، اور اسی تقریر کے دوران میں یہے بعد دیگرے ان تین قصوں کو بھی،
جنہیں مخالفین نے امتحانا دریافت کیا تھا، تھیک موقع پر نیکوں کی طرح جزو دیا گیا۔ اب تقریر ختم کرتے ہوئے پھر کلام کا رخ اسی مدعای کی
طرف پھیرا جا رہا ہے جسے تقریر کے آغاز میں پیش کیا گیا تھا اور جس پر رکوع ۲ سے ۸ تک مسئلہ گفتگو کی جا چکی ہے۔

عِبَادِيْ مِنْ دُوْنِ اُولِيَّاءِ ۝ إِنَّا أَعْتَدْنَا جَهَنَّمَ لِلْكُفَّارِ يُنْزَلُوا ۝
 قُلْ هَلْ نَنْسِئُكُمْ بِالْأَخْسَرِ يُنَأِّمَ الَّذِينَ صَلَّى سَعْيُهُمْ
 فِي الْحَيَاةِ الدُّنْيَا وَهُمْ يُحْسِبُونَ أَنَّهُمْ يُحْسِنُونَ صُنْعًا ۝
 اُولَئِكَ الَّذِينَ كَفَرُوا بِآيَاتِ رَبِّهِمْ وَلِقَاءِهِ فَحَيْطَتْ أَعْمَالُهُمْ
 فَلَا نُقْيِمُ لَهُمْ يَوْمَ الْقِيَمَةِ وَزَنَانِ ۝ ذَلِكَ جَزَاؤُهُمْ جَهَنَّمُ بِهَا

کار ساز بنالیں؟ [۷۵] ہم نے ایسے کافروں کی ضیافت کے لیے جہنم تیار کر رکھی ہے۔ اے نبی، ان سے کہو، کیا ہم تمہیں بتائیں کہ اپنے اعمال میں سب سے زیادہ ناکام و نامراد لوگ کون ہیں؟ وہ کہ دنیا کی زندگی میں جن کی ساری سعی و جهد را دراست سے بھکری رہی [۷۶] اور وہ سمجھتے رہے کہ وہ سب کچھ ٹھیک کر رہے ہیں۔ یہ وہ لوگ ہیں جنہوں نے اپنے رب کی آیات کو مانے سے انکار کیا اور اس کے حضور پیشی کا یقین نہ کیا۔ اس لیے ان کے سارے اعمال ضائع ہو گئے، قیامت کے روز ہم انھیں کوئی وزن نہ دیں گے۔ [۷۷] ان کی جزا جہنم ہے اس کفر کے بد لے جوانہوں نے کیا اور اس

[۷۸] یعنی کیا یہ سب کچھ سننے کے بعد بھی ان کا خیال ہی ہے اور وہ سمجھتے ہیں کہ یہ روشن ان کے لیے باقاعدہ ہو گی؟

[۷۹] اس آیت کے دو مطلب ہو سکتے ہیں۔ ایک وہ جو ہم نے ترجیح میں اختیار کیا ہے۔ اور دوسرا یہ کہ ”جن کی ساری سعی و جهد دنیا کی زندگی میں گم ہو کر رہ گئی۔“ یعنی انہوں نے جو کچھ بھی کیا خدا سے بے نیاز اور آخرت سے بے فکر ہو کر صرف دنیا کے لیے کیا۔ دنیوی زندگی ہی کو اصل زندگی سمجھا۔ دنیا کی کامیابیوں اور خوش حالیوں ہی کو اپنا مقصود بنایا۔ خدا کی ہستی کے اگر قائل ہوئے بھی تو اس بات کی بھی فکر نہ کی کہ اس کی رضا کیا ہے اور تمیں کبھی اس کے حضور جا کر اپنے اعمال کا حساب بھی دینا ہے۔ اپنے آپ کو محض ایک خود مختار و غیر مدارج حیوان عاقل سمجھتے رہے جس کے لیے دنیا کی اس چراغاہ سے تنہی کے سوا اور کوئی کام نہیں ہے۔

[۸۰] یعنی اس طرح کے لوگوں نے دنیا میں خواہ کرنے ہی بڑے کارناٹے کیے ہوں، بہر حال وہ دنیا کے خاتمے کے ساتھ ہی ختم ہو جائیں گے۔ اپنے قصر اور محلات، اپنی یونیورسٹیاں اور لاہوری بیالاں، اپنے کارخانے اور معمول، اپنی سڑکیں اور ریلیں، اپنی ایجادیں اور صفتیں، اپنے علوم و فنون اور اپنی آرٹ گیلریاں، اور دوسری وہ چیزیں جن پر وہ فخر کرتے ہیں، ان میں سے تو کوئی چیز بھی اپنے ساتھ لیے ہوئے وہ خدا کے ہاں نہ پہنچیں گے کہ خدا کی میزان میں اس کو رکھ سکیں۔ وہاں جو کچیز باقی رہنے والی ہے وہ صرف مقاصد عمل اور نتائج عمل دیکھ بھی چکا ہے تو اس کسی کے سارے مقاصد دنیا تک محدود تھے اور نتائج بھی اس کو دنیا ہی میں مطلوب تھے اور دنیا میں وہ اپنے نتائج عمل دیکھ بھی چکا ہے تو اس کا سب کیا کرایا دنیا کے فانی کے ساتھ ہی فنا ہو گیا۔ آخرت میں جو کچھ پیش کر کے وہ کوئی وزن پاسکتا ہے وہ تو لازماً کوئی ایسا ہی کارنامہ ہوتا چاہیے جو اس نے خدا کی رضا کے لیے کیا ہو، اس کے احکام کی پابندی کرتے ہوئے کیا ہو اور ان نتائج کو مقصود بنانا کر کیا ہو جو آخرت میں نکلنے والے ہیں۔ ایسا کوئی کارنامہ اگر اس کے حساب میں نہیں ہے تو وہ ساری دوڑ دھوپ بلاشبہ اکارت گئی جو اس نے دنیا میں کی تھی۔

كَفَرُوا وَاتَّخَذُوا أَيْتِيٌ وَرُسُلِيٌ هُزُوًا ۚ إِنَّ الَّذِينَ اصْنَوُا وَعَلِمُوا
 الصِّلْحَتِ كَانَتْ لَهُمْ جَنْتُ الْفِرْدَوْسُ نُزُلًا ۖ خَلِدِينَ فِيهَا
 لَا يَبْغُونَ عَنْهَا حِوْلًا ۚ قُلْ تَوَكَّلْ بِالْبَحْرِ مِدَادًا إِلَّا كَلِمَتِ رَبِّيٍّ
 لَنِفَدَ الْبَحْرُ قَبْلَ أَنْ تَنْفَدَ كَلِمَتُ رَبِّيٍّ وَلَوْجَهْنَا بِمِثْلِهِ مَدَادًا ۖ
 قُلْ إِنَّمَا أَنَا بَشَرٌ مِثْلُكُمْ يُوحَى إِلَيَّ أَنَّمَا إِلَهُكُمُ الْأَللَّهُ وَإِنِّي مِنْكُمْ كَانَ
 يَرْجُوا لِقَاءَ رَبِّهِ فَلَيَعْمَلُ عَمَلًا صَالِحًا وَلَا يُشْرِكُ بِعِيَادَةٍ رَبِّهِ أَحَدًا ۖ

نداق کی پاداش میں جو وہ میری آیات اور میرے رسولوں کے ساتھ کرتے رہے۔ البتہ وہ لوگ جو ایمان لائے اور جنہوں نے نیک عمل کیے، ان کی میزبانی کے لیے فردوس^[۷۸] کے باعث ہوں گے جن میں وہ ہمیشہ رہیں گے اور کبھی اُس جگہ سے نکل کر کہیں جانے کو ان کا بھی نہ چاہے گا۔^[۷۹] اے بنی، کہو کہ اگر سمندر میرے رب کی باتیں^[۸۰] لکھنے کے لیے روشنائی بن جائے تو وہ ختم ہو جائے مگر میرے رب کی باتیں ختم نہ ہوں، بلکہ اگر اتنی ہی روشنائی ہم اور لے آئیں تو وہ بھی کفایت نہ کرے۔ اے بنی، کہو کہ میں تو ایک انسان ہوں تم ہی جیسا، میری طرف وہی کی جاتی ہے کہ تمہارا خدا اب ایک ہی خدا ہے، پس جو کوئی اپنے رب کی ملاقات کا امیدوار ہو اسے چاہیے کہ نیک عمل کرے اور بندگی میں اپنے رب کے ساتھ کسی اور کوشش کی نہ کرے۔^[۸۱]

[۷۸] تشریع کے لیے ملاحظہ ہو تفسیر القرآن، المونون، حاشیہ ۱۰۔

[۷۹] یعنی اس حالت سے بہتر اور کوئی حالت ہو گی ہی نہیں کہ جنت کی زندگی کو اس سے بدلتے کے لیے ان کے دلوں میں کوئی خواہش پیدا ہو۔

[۸۰] اللہ تعالیٰ کی ”باتوں“ سے مراد اس کے کام اور کمالات اور عجائب قدرت و حکمت ہیں۔ تشریع کے لیے ملاحظہ ہو، لقمان، حاشیہ ۳۸۔